

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിടാത്ത

നിയമസഭാ ചോദ്യം നം. 5933


28.03.2018-ൽ മറുപടിയ്ക്ക്

ഭാരതീയ ചികിത്സാ വകുപ്പിന്റെ ജെറിയാട്രിക് കെയർ പദ്ധതി

<u>ചോദ്യം</u>	<u>ഉത്തരം</u>
<p>ശ്രീ. ബി. സത്യൻ ശ്രീ. കെ. കുഞ്ഞിരാമൻ ശ്രീ. സി. കെ. ഹരീന്ദ്രൻ ശ്രീ. എൻ. വിജയൻപിള്ള</p>	<p>ശ്രീമതി കെ.കെ. ശൈലജ ടീച്ചർ (ആരോഗ്യവും സാമൂഹ്യനീതിയും വകുപ്പു മന്ത്രി)</p>
<p>(എ) ആരോഗ്യ പരിപാലന രംഗത്ത് ഭാരതീയ ചികിത്സാ വകുപ്പ് എന്തെല്ലാം പദ്ധതികളാണ് നടപ്പിലാക്കി വരുന്നത്;</p>	<p>(എ) സ്കൂൾ കുട്ടികളുടെ ആരോഗ്യ സംരക്ഷണത്തിനായി ബാലമുക്കളും, ജുതു, പ്രസാദം, കൗമാര സ്കൗഫ്ലും, ട്രഷ്ടി തുടങ്ങിയ പദ്ധതികളും പ്രമേഹ രോഗികൾ വർദ്ധിച്ചു വരുന്ന സാഹചര്യത്തിലും അതിനെ തടയിടുന്നതിന് ജീവനി എന്ന പദ്ധതിയും, എന്റോസൾഫാൻ ഏരിയയിലെ വിവാഹ പ്രായമെത്തിയവർക്കുള്ള നിർവിഷ ചികിത്സാ പദ്ധതിയും, വൃദ്ധജന പരിപാലനത്തിനായി വൃദ്ധജനപരിപാലന പദ്ധതിയും, കരൾരോഗം തടയുന്നതിനായി കരൾരോഗമുക്തി, അട്ടപ്പാടിയിലെ ശീശൂമരണം തടയുന്നതിനായി ക്ഷേമ ജനനി, ജീവിതശൈലി രോഗങ്ങളെ തടയിടുന്നതിന് ആയുഷ്യം എന്ന പദ്ധതി കൂടാതെ ക്ഷാരസൂത്ര, സിക്കിൾസെൽ അനീമിയ യൂണിറ്റ്, സ്നേഹധാര (പാലിയേറ്റീവ് കെയർ) പ്രസൂതിതന്ത്രപുനർനവ, വയോ അമൃതം, കൗമാരഭൂത്യം, മാനസികം, യോഗ എന്നിങ്ങനെ 26 പദ്ധതികൾ വലിയ ജനപിന്തുണയോടെ വകുപ്പിൽ നടന്നുവരുന്നു.</p>
<p>(ബി) പൊതുജനാരോഗ്യ പകർച്ചവ്യാധി പ്രതിരോധരംഗത്തും കാര്യക്ഷമമായി ഇടപെടുന്നതിനും സിദ്ധ, യൂനാനി, പ്രകൃതി ചികിത്സ എന്നിവയുടെ ഗുണഫലങ്ങൾ കൂടുതൽ ജനങ്ങളിലേക്ക് എത്തിക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളത്;</p>	<p>(ബി) ഇത് സംബന്ധിച്ച വിശദവിവരം അനുബന്ധമായി ചേർത്തിരിക്കുന്നു.</p>

<p>(സി) ഈ രംഗത്ത് പുതിയ ഗവേഷണങ്ങൾ നടക്കുന്നുണ്ടോ?</p>		<p>പക്ഷാഘാത രോഗികൾക്ക് ആയുർവേദ ചികിത്സാ സമ്പ്രദായവും ആധുനിക ചികിത്സയും കൂടി സംയോജിപ്പിച്ചിട്ടുള്ള ഒരു ചികിത്സ പദ്ധതി ആരംഭിക്കുന്നതിനുള്ള നടപടികൾ സ്വീകരിച്ചുവരുന്നു.</p> <p>ആന്റി മൈക്രോബിയൽ റസിസ്റ്റൻസിനായും ആധുനിക വൈദ്യശാസ്ത്രവുമായി ചേർന്നുള്ള സംയോജിത പദ്ധതി ആരംഭിക്കുന്നതിനുള്ള നടപടികൾ സ്വീകരിച്ചുവരുന്നു.</p> <p>സ്പോർട്സ് സ് ആയുർവേദ റിസർച്ച് സെൽ എന്ന പേരിൽ 2010 മുതൽ ആരംഭിച്ച സ്പോർട്സ് രംഗത്തുള്ളവർക്ക് വേണ്ടിയുള്ള ചികിത്സാ പദ്ധതിയിൽ പുതിയ ഔഷധങ്ങൾ ഗവേഷണാടിസ്ഥാനത്തിൽ നിർമ്മിച്ചുപയോഗിച്ചു വരുന്നു.</p>
<p>(ഡി) വൃദ്ധ സദനങ്ങളിൽ നടപ്പാക്കി വരുന്ന വയോ അമൃതം പദ്ധതി, നിരാലംബരും അശരണരുമായ വൃദ്ധ ജനങ്ങളുടെ പരിപാലനത്തിനും ആയുർവേദ ചികിത്സയിലൂടെ ആരോഗ്യമുള്ള ജീവിതത്തിലേക്ക് നയിക്കുക എന്ന ലക്ഷ്യത്തോടെ നടപ്പാക്കി വരുന്ന ജെറിയാട്രിക് കെയർ പദ്ധതി എന്നിവയുടെ വിശദാംശം നൽകുമോ?</p>		<p><u>വയോ അമൃതം</u>, മക്കളിൽ നിന്നും ഒറ്റപ്പെട്ട് ആരാതും സംരക്ഷിക്കപ്പെടാതെ മാനസികമായി തളർന്നും വാർദ്ധക്യസഹജമായ രോഗങ്ങളാൽ പീഡിപ്പിക്കപ്പെട്ടവരും വൃദ്ധ സദനങ്ങളിൽ എത്തപ്പെടുന്ന അന്തേവാസികളുടെ ആരോഗ്യ സംരക്ഷണത്തിനും സാന്ത്വന പരിചരണത്തിനും വേണ്ടി സാമൂഹ്യനീതി വകുപ്പിന്റെ ധന സഹായത്തോടെ ഭാരതീയ ചികിത്സാ വകുപ്പ് മുഖേന കാസർഗോഡ് ജില്ല ഒഴികെ മറ്റ് 13 ജില്ലകളിൽ നടപ്പിലാക്കിയ "വയോ അമൃതം പദ്ധതി", 2014-15 സാമ്പത്തിക വർഷം മുതൽ സാമൂഹ്യ നീതി വകുപ്പിന്റെ നേരിട്ടുള്ള നിയന്ത്രണത്തിലുള്ള വൃദ്ധ സദനങ്ങളിൽ വയോ അമൃതം പദ്ധതി നടപ്പിലാക്കി വരുന്നു. ഓരോ വർഷവും ഏകദേശം 800-900 അന്തേവാസികൾക്ക് ഈ പദ്ധതിയുടെ പ്രയോജനം ലഭ്യമാകുന്നുണ്ട്. പദ്ധതിയുടെ സുഗമമായ നടത്തിപ്പിനായി ഓരോ വൃദ്ധ സദനങ്ങളിലും ഒരു മെഡിക്കൽ ഓഫീസറേയും ഒരു അറ്റൻഡറേയും നിയമിച്ച് സേവനം നൽകുന്നു. വൃദ്ധ സദനങ്ങളിലേയും അഗതി മന്ദിരങ്ങളിലേയും അന്തേവാസികൾ അനുഭവിക്കുന്ന ഒറ്റപ്പെടൽ, മാനസിക സമ്മർദ്ദം, ആരോഗ്യ പ്രശ്നങ്ങൾ, രോഗങ്ങൾ എന്നിവയ്ക്ക് ആയുർവേദ ശാസ്ത്ര വിധി പ്രകാരം സൗജന്യ ആയുർവേദ ചികിത്സയും സാന്ത്വന പരിചരണവും നൽകി ശാശ്വത പരിഹാരം കണ്ടെത്തുക, ഇതിലൂടെ അവരെ പൊതുധാരയിലേക്ക് കൈപിടിച്ചുയർത്തുക എന്ന ദീർഘവീക്ഷണവുമാണ് ഭാരതീയ ചികിത്സാ വകുപ്പ് ഈ പദ്ധതി കൊണ്ട് ലക്ഷ്യമിടുന്നത്.</p>

		<p><u>ജെറിയോട്രിക് കെയർ പദ്ധതി</u></p> <p>നിരാലംബരും അശരണരുംായ വൃദ്ധ ജനങ്ങളുടെ പരിപാലനത്തിനും ആയുർവ്വേദ ചികിത്സയിലൂടെ ആരോഗ്യമുള്ള ജീവിതത്തിലേക്ക് നയിക്കുക എന്ന ലക്ഷ്യത്തോടെ നടപ്പിലാക്കിയിട്ടുള്ളതാണ് ടി പദ്ധതി. 2017-18 സാമ്പത്തിക വർഷം 14 ജില്ലകളിലെയും തെരഞ്ഞെടുക്കപ്പെട്ട സ്ഥാപനങ്ങളിൽ ജെറിയോട്രിക് കെയർ പദ്ധതി നടപ്പിലാക്കുന്നു. ഈ പദ്ധതിയിൽ ഓരോ ജില്ലയിലും രണ്ട് തെറാപ്പിസ്റ്റുമാരെയും ഒരു കെയർ ടേക്കറേയും, ദിവസവേതനാടിസ്ഥാനത്തിൽ താത്കാലികമായി നിയമിച്ചിട്ടുണ്ട്.</p>
--	--	---



സെക്ഷൻ ഓഫീസർ

അനുബന്ധം

പൊതുജനാരോഗ്യരംഗത്തും പകർച്ചവ്യാധി പ്രതിരോധ രംഗത്തും ഭാരതീയ ചികിത്സാവകുപ്പ് കാര്യക്ഷമമായി പ്രവർത്തിക്കുന്നുണ്ട്. വളരെയധികം മെഡിക്കൽ ക്യാമ്പുകളും ബോധവൽക്കരണ ക്ലാസുകളും വർഷംതോറും നടത്തി വരുന്നുണ്ട്. പകർച്ചവ്യാധി പ്രതിരോധ പ്രവർത്തനങ്ങളിൽ കൊതുക് നിർമ്മാർജ്ജനത്തിനായും അന്തരീക്ഷം അണുവിമുക്തമാക്കുന്നതിനുമായി ആയുർവ്വേദ ഔഷധങ്ങൾ ഉപയോഗിച്ചിട്ടുള്ള ധൂപനം, മരുന്ന് കഷായംകൊണ്ടുള്ള സ്പ്രേ, തുടങ്ങിയവ വളരെയധികം ഫലവത്തായി ചെയ്തു വരുന്നു.

സിദ്ധവൈദ്യം.


കൗമാരപ്രായക്കാരായ പെൺകുട്ടികളിൽ ഉണ്ടാകുന്ന അനീമിയ, ശാരീരികവും മാനസികമായിട്ടുള്ള ആരോഗ്യ പ്രശ്നങ്ങൾ എന്നിവ പരിഹരിക്കുന്നതിന് നിലവിലുള്ള സിദ്ധ ഡിസ്പെൻസറികളിൽ 'കന്യാജ്യോതി' എന്ന പ്രോജക്ട് നടപ്പിലാക്കുന്നതിനുള്ള പ്രൊപ്പോസൽ 2018-19-ലെ ബഡ്ജറ്റിൽ അംഗീകരിച്ചിട്ടുണ്ട്. സിദ്ധ സ്ഥാപനങ്ങൾ നിലവിലില്ലാത്ത എട്ട് ജില്ലകളിൽ (പത്തനംതിട്ട, കോട്ടയം, എറണാകുളം, തൃശ്ശൂർ, കോഴിക്കോട്, വയനാട്, കാസർഗോഡ്, കണ്ണൂർ) 2016-17 സാമ്പത്തിക വർഷം മുതൽ പ്ലാൻ ഫണ്ടിൽ ഉൾപ്പെടുത്തി താൽകാലിക സിദ്ധ യൂണിറ്റുകൾ പ്രവർത്തിച്ചു വരുന്നു. 2017-18 സാമ്പത്തിക വർഷത്തിലും ടി പദ്ധതി നടപ്പിലാക്കി വരുന്നു. ടി യൂണിറ്റിൽ സേവനം അനുഷ്ഠിക്കുന്ന ജീവനക്കാരുടെ വേതനത്തിനും യൂണിറ്റിലേക്കാവശ്യമായ മരുന്നുകൾക്കും 2017-18 സാമ്പത്തിക വർഷത്തിൽ 69,80,000/- രൂപ അനുവദിച്ചു നൽകിയിട്ടുണ്ട്. 2018-19 സാമ്പത്തിക വർഷത്തിൽ 75,00,000/- രൂപ ബഡ്ജറ്റിൽ വകയിരുത്തിയിട്ടുണ്ട്. തിരുവനന്തപുരം ജില്ലയിലെ അവനവഞ്ചേരി സിദ്ധ ഡിസ്പെൻസറി അപ്ഗ്രേഡ് ചെയ്യുന്നത് ,, എറണാകുളം ജില്ലയിലെ നെല്ലിക്കുഴി ,കൊല്ലം ജില്ലയിലെ നിലമേൽ എന്നീ ഗ്രാമപഞ്ചായത്തുകളിൽ പുതുതായി സർക്കാർ സിദ്ധ വൈദ്യ ഡിസ്പെൻസറി ആരംഭിക്കുന്നതു സംബന്ധിച്ച വിഷയം സർക്കാർ പരിശോധിച്ചു വരുന്നു.

യൂനാനി.

എറണാകുളം ജില്ലയിലെ കട്ടമ്പുഴ, മലപ്പുറം ജില്ലയിലെ താനാളൂർ, മലപ്പുറം ജില്ലയിലെ കുഴിമണ്ണ എന്നീ ഗ്രാമ പഞ്ചായത്തുകളിൽ പുതുതായി സർക്കാർ യൂനാനി ഡിസ്പെൻസറി ആരംഭിക്കുന്നതു സംബന്ധിച്ച വിഷയം സർക്കാർ പരിശോധിച്ചു വരുന്നു.

യോഗ & നാച്യുറോപതി.

14 ജില്ലകളിലെയും ജില്ലാ ആയുർവ്വേദ ആശുപത്രികളിൽ യോഗ & നാച്യുറോപതി ചികിത്സാ വിഭാഗങ്ങൾ പ്രവർത്തിച്ചു വരുന്നു. 14 ജില്ലകളിലെ ജില്ലാ ആയുർവ്വേദ ആശുപത്രികളിൽ സ്ഥിരം യോഗ & നാച്യുറോപതി വിഭാഗം ആരംഭിക്കുന്നതിനും യോഗ & നാച്യുറോപതി മെഡിക്കൽ ഓഫീസറുടെ തസ്തിക സൃഷ്ടിക്കുന്നതും സംബന്ധിച്ച വിഷയം സർക്കാർ പരിശോധിച്ചു വരുന്നു. ഭാരതീയ ചികിത്സാ വകുപ്പിന് കീഴിൽ തിരുവനന്തപുരം ജില്ലയിലെ വർക്കലയിൽ 50 കിടക്കകളുള്ള ഒരു നേച്ചർ ക്യൂർ സർക്കാർ ആശുപത്രിയും, കൊല്ലം ജില്ലയിലെ പുനലൂരിൽ ഒരു നേച്ചർ ക്യൂർ സർക്കാർ ഡിസ്പെൻസറിയും ഒറ്റപ്പാലം ആയുർവ്വേദ ആശുപത്രിയോടനുബന്ധിച്ച് പ്രകൃതി ചികിത്സയും കിടത്തി ചികിത്സയോട് കൂടിയ യൂണിറ്റും നിലവിൽ പ്രവർത്തിച്ചു വരുന്നു.



സെക്ഷൻ ഓഫീസർ